

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ ത്ര്യധികശതതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

|| ത്ര്യധികശതതമഃ സർഗഃ ||

ശ്രീരാമകർത്യകം രാവണസ്യ ഭർത്സനം രാമേണാഹതസ്യ രാവണസ്യ
തദീയസാരമിനാ രണാദ് ബഹിരപനയനം

സ തു തേന തദാ ക്രോധാത്
കാകുത്സ്ഥേനാർദിതോ ഭൃശം |
രാവണഃ സമരശ്ഠാഘീ
മഹാക്രോധമുപാഗമത് ||6.103.1 ||

സ ദീപ്തനയനോദ്ദർഘാ -
ചാപമുദ്യദ്യ വീര്യവാൻ |
അഭ്യർദയത് സുസക്രൂദ്ധോ
രാഘവം പരമാഹവേ ||6.103.2 ||

ബാണധാരാസഹസ്രസ്രൈഃ
സ തോയദ ഇവാംബരാത് |
രാഘവം രാവണോ ബാണൈ -
സ്സാകമിവ പൂരയൻ ||6.103.3 ||

പൂരിതഃ ശരജാലേന
ധനുർമുക്തേന സംയുഗേ |
മഹാഗിരിരിവാകമ്പ്യഃ
കാകുത്സ്ഥോ ന പ്രകമ്പതേ ||6.103.4 ||

സ ശരൈഃ ശരജ്ജാലാനി
 വാരയൻ സമരേ സ്ഥിതഃ |
 ഗഭസ്തീനിവ സൂർയസ്യ
 പ്രതിജഗ്രാഹ വീര്യവാൻ || 6.103.5 ||

തതഃ ശരസഹസ്രാണി
 ക്ഷിപ്രഹസ്തോ നിശാചരഃ |
 നിജഘാനോരസി ക്രുദ്ധോ
 രാഘവസ്യ മഹാത്മനഃ || 6.103.6 ||

സ ശോണിതസമാദിഗ്ധഃ
 സമരേ ലക്ഷ്മണാഗ്രജഃ |
 ദൃഷ്ടഃ ഫുൽല ഇവാരൺയേ
 സുമഹാൻ കിംശുകദ്രുമഃ || 6.103.7 ||

ശരാഭിഘാതസംരബ്ധഃ
 സ്തോദ്വിജഗ്രാഹ സായകാൻ |
 കാകുത്സ്ഥഃ സുമഹാതേജാ
 യുഗാന്താദിത്യവർചസഃ || 6.103.8 ||

തത്ത്വോന്യോന്യം സുസംരബ്ധൗ
 താവുഭൗ രാമരാവണൗ |
 ശരാന്ധകാരേ സമരേ
 നോപലക്ഷയതാം തദാ || 6.103.9 ||

തതഃ ക്രോധസമാവിഷ്ടോ
 രാമോ ദശരഥാത്മജഃ |
 ഉവാച രാവണം വീരഃ
 പ്രഹസ്യ പരുഷം വചഃ || 6.103.10 ||

മമ ഭാർയാ ജനസ്ഥാനാ -
 ദജ്ഞാനാദ് രാക്ഷസായമ |
 ഹൃതാ തേ വിവശാ യസ്മാത്
 തസ്മാത് ത്വം നാസി വീര്യവാൻ ||6.103.11 ||

മയാ വിരഹിതാം ദീനാം
 വർത്തമാനാം മഹാവനേ |
 വൈദേഹീം പ്രസഭം ഹൃത്യാ
 ശൂരോഹിതി മന്യസേ ||6.103.12 ||

സ്ത്രീഷു ശൂര വിനാമാസു
 പരദാരാഭിമർശനം |
 കൃത്യാ കാപുരുഷം കർമ
 ശൂരോഹിതി മന്യസേ ||6.103.13 ||

ദിനമർയാദ നിർലജ്ജ
 ചാരിത്രേഷ്യനവസ്ഥിത |
 ദർപാൻമൃത്യുമുപാദായ
 ശൂരോഹിതി മന്യസേ ||6.103.14 ||

ശൂരേണ ധനദ്രാത്രോ
 ബലൈഃ സമുദിതേന ച |
 ശ്ലാഘനീയം മഹത്കർമ
 യശസ്യം ച കൃതം ത്വയാ ||6.103.15 ||

ഉത്സേകേനാഭിപന്നസ്യ
 ഗർഹിതസ്യാഹിതസ്യ ച |
 കർമണഃ പ്രാപ്തഹീദാനീം
 തസ്യാദ്യ സുമഹത് ഫലം ||6.103.16 ||

ശൂരോഹിതി ചാത്മാന -
 മവഗച്ഛസി ദുർമതേ |
 നൈവ ലജ്ജാസ്തി തേ സീതാം
 ചൗരവദ് വ്യപകർഷതഃ || 6.103.17 ||

യദി മത്സന്നിധൗ സീതാ
 ധർഷിതാ സ്യാത് ത്വയാ ബലാത് |
 ഭ്രാതരം തു ഖരം പശ്യേ -
 സ്തദാ മത്സായകൈർഹതഃ || 6.103.18 ||

ദിഷ്ട്യാസി മമ മന്ദാത്മം -
 ശ്ചക്ഷുർവിഷയമാഗതഃ |
 അദ്യ ത്യാം സായകൈസ്തീക്ഷ്ണൈ -
 ര്നയാമി യമസാദനം || 6.103.19 ||

അദ്യ തേ മച്ഛരൈശ്ചരിനം
 ശിരോ ജ്വലിതകുണ്ഡലം |
 ക്രവ്യാദാ വ്യപകർഷന്തു
 വികീർണം രണപാംസുഷു || 6.103.20 ||

നിപത്യോരസി ഗൃധ്രാസ്തേ
 ക്ഷിതൗ ക്ഷിപ്തസ്യ രാവണ |
 പിബന്തു രുധിരം തർഷാദ്
 ബാണശൽയാന്തരോത്ഥിതം || 6.103.21 ||

അദ്യ മദ്ബാണദിനസ്യ
 ഗതാസോഃ പതിതസ്യ തേ |
 കർഷൻ ത്വന്ത്രാണി പതഗാ
 ഗരുത്മന്ത ഇവോരഗാൻ || 6.103.22 ||

ഇത്യേവം സ വദൻ വീരോ
 രാമഃ ശത്രുനിബർഹണം |
 രാക്ഷസേന്ദ്രം സമീപസ്ഥം
 ശരവർഷൈരവാകിരത് || 6.103.23 ||

ബഭൂവ ദ്വിഗുണം വീര്യം
 ബലം ഹർഷശ്ച സംയുഗേ |
 രാമസ്യായുസ്സബലം ചൈവ
 ശത്രുതർനിധനകാക്ഷിണം || 6.103.24 ||

പ്രാദുർബഭൂവുരസ്സാണി
 സർവാണി വിദിതാത്മനഃ |
 പ്രഹർഷാച്ച മഹാതേജാഃ
 ശീഘ്രഹസ്തതരോദ്ഭവത് || 6.103.25 ||

ശുഭാന്യേതാനി ചിഹ്നാനി
 വിജ്ഞായാത്മഗതാനി സഃ |
 ഭൂയ ഏവാർദയദ് രാമോ
 രാവണം രാക്ഷസാന്തകൃത് || 6.103.26 ||

ഹരീണാം ചാശ്വനികരൈഃ
 ശരവർഷൈശ്ച രാഘവാത് |
 ഹന്യമാനോ ദശഗ്രീവോ
 വിഘൂർണഹൃദയോദ്ഭവത് || 6.103.27 ||

യദാ ച ശസ്ത്രം നാരേഭേ
 ന ചകർഷ ശരാസനം |
 നാസ്യ പ്രത്യകരോദ് വീര്യം
 വിക്ലവേനാന്തരാത്മനാ || 6.103.28 ||

ക്ഷിപ്താശ്ചാശു ശരാസ്തേന
 ശസ്ത്രാണി വിവിധാനി ച |
 മരണാർമായ വർതന്തേ
 മൃത്യുകാലോദ്യവർതത || 6.103.29 ||

സുതസ്തു രഥനേതാസ്യ
 തദവസ്ഥം നിരീക്ഷ്യ തം |
 ശന്നൈർയുദ്ധാദസംഭ്രാന്തോ
 രഥം തസ്യാപവാഹയത് || 6.103.30 ||

രഥം ച തസ്യഥ ജവേന സാരഥി -
 ര്നിവാർയ ഭീമം ജലദസ്യനം തദാ |
 ജഗാമ ഭീത്യാ സമരാൻമഹീപതിം
 നിരസ്തവീർയം പതിതം സമീക്ഷ്യ || 6.103.31 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
 യുദ്ധകാണ്ഡേ ത്ര്യധികശതതമഃ സർഗഃ ||